



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-2226/2  
18 -04- 2023 г./v.  
(2020)



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 85-тата седница одржана на 12.04.2023 година ја донесе следната

## ОДЛУКА

Пријавата заведена под број 12-2226/1 од 17.06.2020 година, со наводи за непостапување на надлежните органи на Општина /// по пријава за незаконско вршење на градежни активности на објект на /// во општина ///, СЕ ОТФРЛА.

ДКСК утврди дека согласно Законот за спречување на корупцијата и судирот на интереси нема елементи за надлежно постапување, поради тоа што во пријавата се содржани наводи по кои ДКСК веќе има постапено по предмет со иста фактографија на наводи со предметните наводи и се има произнесено по однос на истите - има донесено одлука од своја надлежност.

Предметот со број 12-2226/1 од 17.06.2020 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

## Образложение

Од страна на непознат подносител на ден 17.06.2020 година, поднесена е пријава со наводи за непостапување на надлежните органи на Општина /// по пријава за незаконско вршење на градежни активности на објект на /// во општина ///, и оформлен е предмет број 12-2226/1 од 17.06.2020 година.

Во пријавата подносителот изнесува наведува дека раководството на ///, на чело со Генералниот секретар /// презело незаконски дејствија и извршило незаконски и нелегални градежни активности на градежна парцела во државна сопственост која се наоѓала на територијата на Општина ///, на м.в. ///, КП ///, КО ///, Општина ///, во насока на изградба на магацин/логистички центар на ///.

Како што е наведено во пријавата, за изградбата на посочената локација од страна на Општина /// било издадено Одобрение за реконструкција на дел од објект за магацински простор од втора категорија со број /// од /// година, но на конкретната локација биле извршени дополнителни градежни работи, па објектот се градел на два ката по што противзаконски, без соодветна правна поткрепа бил преименуван во деловен простор.

Дополнително, подносителот на пријавата наведува дека и во 2016 година на предметната локација раководството на /// презело дејствија во насока на незаконско вршење на градежни активности надвор од предвиденото со издаденото одобрение за



градење, за што подносителот се сомнева дека било овозможено од страна на тогашниот градоначалник ///.

Во пријавата е наведено дека надлежните општински служби не презеле никакви дејствија во насока на спречување на активностите односно санкционирање на сторителите иако за описаните незаконитости во текот на 2019 година во неколку наврати биле известени градоначалникот на Општина /// /// и службата за градежниот инспекторат при Општината.

По разгледувањето на предметните наводи, ДКСК констатира дека во пријавата се содржани наводи по кои ДКСК по предметот со број 12-5072 од 2019 година, кој содржи иста фактографија на наводи со предметните наводи веќе има постапено и се има произнесено по однос на истите – согласно своите надлежности на 51-вата седница има донесено одлука со број 12-335/1 од 21.09.2021 година, објавена на интернет страницата на ДКСК. Оттуму, ДКСК оцени дека нема елементи за надлежно постапување.

Имајќи го предвид погоре наведеното, ДКСК одлучи како во диспозитивот на оваа Одлука.

Изготвил: А.Р.М.  
Одобрил: Г.Т., член на ДКСК



Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>